




विचारपुष्प



प्रत्येक वर्षाच्या सुरुवातीला कार्य विस्ताराच्या दृष्टीने योजना तयार करताना एक गोष्ट अवश्य ध्यानात घेतली पाहिजे की, गेले वर्षभर आपले कार्य समाजव्यापी आणि सर्वस्पर्शी होण्याच्या दिशेने कुठपर्यंत अपुरे राहिले आहे? आणि हा अपुरेपणा राहू नये यासाठी आगामी वर्षात कशा प्रकारची योजना आखावी लागेल? केवळ शाखा, उपशाखांचे उद्दिष्ट पूर्ण करून चालणार नाही.

- **हो. वे. शेणझी**
रा. स्व. संघाचे पूर्व सरकार्यावाह

बजाज समूहाचा कारभार आता संपूर्ण भारतीय

नवी दिल्ली : भारतीय कॉर्पोरेट क्षेत्रातील एक ऐतिहासिक भागीदारी आता संपुष्टात आली आहे. बजाज फिनसर्व्हने आपली जर्मन भागीदार कंपनी अलायन्स सोबतचा २४ वर्षांचा जुना संबंध अधिकृतपणे संपवला आहे. बजाज समूहाने अलायन्सचा २३ टक्के हिस्सा तब्बल २१,३९० कोटी रुपयांचा खरेदी केला असून आता दोन्ही विमार्कपन्नांचे पूर्ण नियंत्रण बजाजच्या हाती येणार आहे. बजाज जनरल इन्शुरन्सने अलायन्सचा २३ टक्के १२,९९० कोटी रुपयांना खरेदी केला. तर बजाज लाईफ इन्शुरन्सने अलायन्सचा २३ टक्के हिस्सा ९२०० कोटी रुपयांना खरेदी केला. या व्यवहारामुळे बजाज फिनसर्व्हची दोन्ही कंपन्यांमधील मालकी ७४ टक्क्यांवरून ९७ टक्क्यांपर्यंत वाढली आहे. उर्वरित तीन टक्के हिस्सा येत्या जुलैपर्यंत शेअर बायबॅकच्या माध्यमातून पूर्ण केला जाईल.

लालू कुटुंबाचे पाय खोलात

नोकरीच्या बदल्यात जमीन प्रकरण दोन्ही पुत्र, कन्यांसह ४० जणांवर आरोप निश्चित

♦ पाटणा, ९ जानेवारी

नोकरीच्या बदल्यात जमीन प्रकरणात लालू कुटुंबाच्या अडचणी वाढल्या आहेत. न्यायालयाने लालू यादवांच्या कुटुंबावर आरोप निश्चित केले आहेत. एकूण ४० लोकांवर आरोप निश्चित झाले आहेत. या लोकांवर आता खटला चालेल. यात न्यायालयाने ५२ लोकांना निर्दोष मुक्त केले आहे.

सुनावणीसाठी शुक्रवारी लालू यादव यांची मोठी मुलगी मीसा भारती आणि मुलगा तेजप्रताप दिल्लीतील राऊस अॅव्हॅन्स न्यायालयात पोहोचले. हे प्रकरण केंद्रीय अन्वेषण ब्युरो (सीबीआय) द्वारे दाखल करण्यात आले आहे. न्यायालयाने पुराव्यांच्या आधारे हे स्वीकारले आहे की लालू यादव यांच्या विरोधात लावलेले आरोप



लालू यादव

राबडीदेवी

तेजस्वी

तेजप्रताप

मिसा भारती

हेमा यादव

योग्य आहेत. या आधारावर आता त्यांच्या विरोधात या प्रकरणाचा खटला चालेल. खटल्यात पुक्तिवाद होईल, त्यानंतर यावर अंतिम निर्णय दिला जाईल. तर, लालू यादव कनिष्ठ न्यायालयाच्या निर्णयाविरुद्ध उच्च न्यायालयात अपील करू शकतात.

मागील सुनावणीदरम्यान, सीबीआयने न्यायालयात एक पडताळणी अहवाल सादर केला, ज्यात नमूद केले होते की

लालूच्या मुलींवरही आरोप

» सीबीआयने या प्रकरणात केवळ लालू आणि त्यांच्या मुलांवरच नाही, तर त्यांच्या मुलींवरही आरोप ठेवले आहेत. विशेषतः खासदार मीसा भारती आणि हेमा यादव यांच्याविरोधातील आरोपपत्रानुसार त्यांनाही नाममात्र किमतीत जमीन हस्तांतरित करण्यात आली होती.

आरोपपत्रात नमूद केलेल्या १०३ आरोपांपैकी पाच जणांचा मृत्यू झाला आहे. तपास संस्थेने लालू प्रसाद यादव, त्यांची पत्नी आणि

बिहारच्या माजी मुख्यमंत्री राबडी देवी, पुत्र तेजस्वी यादव यांच्यासह इतरांविरुद्ध आरोपपत्र दाखल केले आहे.

♦(वृत्तसंस्था)

व्यापार करारासाठी भारताकडून प्रतिसाद नाही

अमेरिकेच्या वाणिज्य सचिवाचा दावा

ट्रम्प यांच्यासोबत मोदींनी चर्चा करणे टाळले

♦ वॉशिंग्टन, ९ जानेवारी

भारतासोबतचा व्यापार करार कोणत्याही धोरणात्मक वादामुळे थांबलेला नाही. पंतप्रधान नरेंद्र मोदी यांनी थेट राष्ट्राध्यक्ष डॉनाल्ड ट्रम्प यांच्यासोबत चर्चा करणे टाळल्याने करार रखडला. ट्रम्प यांना मोदींनी स्वतः त्यांच्याशी बोलून करार अंतिम करावा असे वाटत होते, परंतु असे न झाल्याने राष्ट्राध्यक्ष दुखावले असा दावा अमेरिकेचे वाणिज्य सचिव हॉवर्ड लुटनिक यांनी शुक्रवारी केला.

एका पॉडकास्टमध्ये लुटनिक यांनी म्हटले की, भारतासोबतचा व्यापार करार जवळपास पूर्ण झाला होता. भारताला अंतिम चर्चा करण्यासाठी तीन आठवड्यांचा अवधी देण्यात आला होता. ट्रम्प स्वतः तो पूर्ण करू इच्छित होते. यासाठी मोदींना

राष्ट्राध्यक्षांना फोन करायचा होता. मात्र त्यांच्याकडून प्रतिसाद मिळाला नाही. आम्हाला वाटले की भारतासोबत करार आधी होईल, पण मोदींनी फोन न केल्यामुळे आम्ही इंडोनेशिया, फिलिपाईन्स आणि व्हिएतनामसोबत व्यापार करार केला. ब्रिटनचे पंतप्रधान कीर स्टारमर यांनी मुदत संपण्यापूर्वी स्वतः ट्रम्प यांना फोन केला आणि दुसऱ्याच दिवशी कराराची घोषणा झाली. मात्र भारताच्या पंतप्रधानांनी असे केले नाही, पर्यायाने त्यांना फटका बसला. भारतासोबत ज्या अटी आधी ठरल्या होत्या, त्या आता संपुष्टात आल्या आहेत. अमेरिका आता त्या व्यापार करारातून मागे हटला आहे. जर आता चर्चा झाली, तर भारताला कदाचित कठोर अटींसह करार करावा लागेल.

ट्रम्प यांचे मानसिक संतुलन ठासळले : संक्स

भारतावर ५०० टक्के शुल्क लावण्याच्या मुद्यावर बोलताना अमेरिकेचे अर्थतज्ज्ञ जेफ्री संक्स म्हणाले, ट्रम्प यांचे मानसिक संतुलन ठासळले असून, त्यांना उपचाराची आवश्यकता आहे. भारतावरील व्यापार शुल्क वाढविल्यास अमेरिकेच्या अर्थव्यवस्थेचेच नुकसान होईल. ट्रम्प यांच्यामुळे देशाची आर्थिक परिस्थिती नियंत्रणाबाहेर गेली आहे. अशातच भारतावरील शुल्कात वाढ केल्यास आणि निर्बंध लादल्यास मोठे आर्थिक संकट ओढवू शकते.

♦(वृत्तसंस्था)

वैरागमध्ये भाजपचा शक्तिसोहळा : शेकडो कार्यकर्त्यांचा जाहीर प्रवेश

तभा वृत्तसेवा,

वैराग, दि.९ जानेवारी-

बारशी नगरपरिषद आणि बारशी कृषी उत्पन्न बाजार समितीच्या नूतन सभापती, उपसभापती व सर्व संचालकांचा नागरी सत्कार समारंभ आज दि.९ जानेवारी रोजी वैराग येथे पार पडला. यावेळी माजी ग्रामपंचायत सदस्य अरुण सावंत यांच्यासह शेकडो कार्यकर्त्यांनी माजी आमदार राजेंद्र राऊत यांच्या नेतृत्वाखाली भाजपमध्ये प्रवेश केला. या सोहळ्याने वैरागच्या राजकीय वातावरणात मोठी खळबळ उडवून दिली आहे.

शिवशक्ती तालीम संघ, जय हनुमान तरुण मंडळ, भुसार गल्ली आणि समस्त वैरागकरांच्या



वतीने या कार्यक्रमाचे आयोजन करण्यात आले होते. अध्यक्षस्थानी चंद्रभाऊ तावस्कर होते. यावेळी माजी आमदार राजाभाऊ राऊत, वैरागचे नेते संतोष निंबाळकर, बाजार समितीचे सभापती

विजय गरड, उपसभापती बाबा गायकवाड, अरुणभाऊ कापसे, अनिल काका डिसले, सदानंद गाडे, भाजप तालुकाध्यक्ष मदन दराडे, अरुण सावंत, झुंबर जाधव, सुरेश गुंड, अभिजित

कापसे, रामेश्वर पाटील, विवेक ताकभाते, नेताजी घायतिडक, भरतेश गांधी, प्रवीण गायकवाड, साहेबराव देशमुख, बाबासाहेब कापसे, गजेंद्र मुकटे, वैजनाथ आदमाने, श्रीशैल्य भालशंकर, उद्योजक शीतल गांधी, सुरेश घोडके यांसह अनेक मान्यवर उपस्थित होते.

विकासाचा 'रोडमॅप': आमदार

राजाभाऊ राऊत यांची मोठी घोषणा

कार्यक्रमात बोलताना राजाभाऊ राऊत यांनी वैरागच्या सर्वांगीण विकासासाठी अनेक महत्वाच्या घोषणा केल्या. वैरागसाठी स्वतंत्र तहसील कार्यालयाचा प्रस्ताव अंतिम टप्प्यात असून लवकरच त्याला मंजुरी मिळेल. तसेच,

वैराग आणि परिसराचा पाणीप्रश्न कायमस्वरूपी सोडवण्यासाठी 'अमृत-२' योजनेतून पाठपुरावा सुरू आहे. ग्रामीण रुग्णालय मंजूर झाले असून, त्यासाठी १४ ते १५ कोटींच्या निधीला प्रशासकीय मान्यता मिळाली आहे. यामुळे गोरगरीब रुग्णांना हक्काचे उपचार गावातच मिळतील. एमआयडीसीच्या माध्यमातून वैरागचे नाव संपूर्ण राज्यात लौकिक करू, असे आश्वासन दिले. यावेळी नूतन सभापती विजय गरड, उपसभापती बाबा गायकवाड आणि सर्व संचालकांचा वैराग ग्रामस्थांच्या वतीने जंगी सत्कार करण्यात आला. अरुण सावंत यांच्या भाजप प्रवेशामुळे वैराग भागात भाजपची ताकद वाढली असल्याचे चित्र होते.



सोलापूर महानगरपालिका सार्वत्रिक निवडणूक २०२६

मी येत आहे...
सोलापूरच्या
विकासाचे
व्हिजन घेऊन...

लाडक्या बहिणीचे
देवाभाऊ
महाराष्ट्र सेवक

मा.ना.श्री. देवेंद्रजी फडणवीस साहेब

यशस्वी मुख्यमंत्री, महाराष्ट्र राज्य

विजय संकल्प सभा

शनिवार, १० जानेवारी २०२६ • सकाळी ११.४५ वा.

स्थळ : हरीभाई देवकरण प्रशाला मैदान, सोलापूर

भारतीय जनता पार्टी सोलापूर शहर

तुमची
आमची
भाजपा
सर्वांची

मल्लू डिजिटल

प्रकाशक, सौ.रोहिणी रामचंद्र तडवळकर
शहर अध्यक्ष, भारतीय जनता पार्टी, सोलापूर

